

پاکستان اپنی اشیاء سری لنکا سے بھیج کر ڈیوٹی فری رسمائی حاصل کر سکتا ہے، جی ایل گنا تھیو

کراچی (ائی ایف رپورٹر) کراچی میں تعینات سری لنکا کے قونصل جزل جی ایل گنا تھیو نے پاکستان اور سری لنکا کے درمیان تجارت و سرمایہ کاری تعلقات کو بڑھانے کے لیے متعدد اقدامات تجویز کرنے کے ساتھ کراچی چینبر آف کامرس کو دعوت دی ہے کہ وہ تجارت و سرمایہ کاری کے موقع تلاش کرنے کے لیے اپنا وفد سری لنکا بیسیجے۔ اس کے علاوہ سری لنکا کی تاجر برادری کے ساتھ تعلقات کو بہتر بنانے کے ذرائع اور طریقے بھی تلاش کریں۔ یہ بات انہوں نے کے سی سی آئی کے دورے کے موقع پر اجلاس سے خطاب میں کہی۔ کراچی کی تاجر برادری سری لنکا کے ساتھ تجارت و سرمایہ کاری کے تعلقات کو بڑھانے کے امکانات کا ضرور جائزہ لے جو یورپ، امریکا، برطانیہ اور کینیڈا کے لیے گیٹ وے کے طور پر استعمال کیا جا سکتا ہے جہاں پاکستان اپنی اشیاء سری لنکا سے بھیج کر ڈیوٹی فری رسمائی حاصل کر سکتا ہے۔ کے سی سی آئی کے صدر آغا شہاب احمد خان نے اس موقع پر اپنے خطاب میں پاکستان اور سری لنکا کے مابین اقتصادی تعلقات کا ذکر کرتے ہوئے کہا کہ دونوں ممالک کے درمیان مختلف اقتصادی شعبوں میں تعاون کی بنیاد پر باہمی اور شاندار تعلقات قائم ہیں۔